

IX-XIBKA TAL-LAMPUKI

Frans Farrugia u Ġużi Gatt

Ftit tax-xhur ilu s-Sur Michael Darmanin, uffiċjal Anzjan fi hdan it-Taqsima ta' l-Affarijiet Veterinarji u tas-Sajd għadda lil Ġużi Gatt dokument bl-Ingliż, miktub mis-Sur Darmanin stess, maħsub biex jiddeskrivi ix-xibka tal-lampuki użata mis-sajjieda taghna. Ġużi Gatt wera d-dokument lis-Sur Frans Farrugia, membru tal-kumitat ta' l-Għaqda u dilettant kbir tas-sajd. Id-dokument bl-Ingliż għe adattat għall-Malti u żdied miegħu aktar tagħrif mogħti mis-Sur Farrugia. Farrugia u Gatt intervistaw aktar sajjieda, kemm minn Marsaxlokk, kif ukoll minn bnadi differenti t'Għawdex, u għabru t-tagħrif kollu f'dan l-artiklu.

Ix-xibka tal-lampuki hi użata biex iddawwar il-**KANNIZZATI** li, ta' kull sena, jintefgħu il-baħar mis-sajjieda għall-habta tal-bidu ta' Awissu biex jistadu għall-lampuki (*Coryphaena hippurus*). Ta' min wieħed jgħid li s-sajjieda Xlukkajri (u anke dawk Għawdxin) jużaw iżjed il-kelma **ĊIMA** minflok kannizzata Ix-xibka tal-lampuki hi magħmula minn erba' partijiet ewlenin: f'tarf minnhom hemm il-**BANDA TAL-PRUWA**, fin-nofs hemm il-**FONTI**, in-naħa ta' fuq tal-fonti hemm **QTIL IL-HUT**, u fit-tarf l-iehor hemm il-**BANDA TAL-POPPA**. Il-parti


sardun ta' fuq hemm il-**KALAMENT TAS-SUFRI** biex ix-xibka żżomm fil-wiċċ, u mqabblad mas-sardun t'isfel hemm il-**KALAMENT TAĊ-ĊOMB** biex ix-xibka tiddendel 'l isfel.

It-tul tax-xibka tal-lampuki jvarja minn mija u tmenin sa madwar tlett mitt metru. It-tul jiddependi minn kemm hi kbira l-qoxra (luzzu jew lanċa) li jkollu s-sajjied u minn kemm din il-qoxra tkun **TAGHLAQ FIL-QOSOR** – jgħid li tkun kappaci ddu fuq ċirku żgħir, jew inkella tkun **TIFTAĦ FIL-WISA'** –

banda tal-poppa tkun dejjem itwal mill-banda tal-pruwwa.

IL-BANDA TAL-PRUWA:

Kif għidna, it-tul tal-banda jvarja: minn erba' u hamsin metru għal dghajjes żgħar, sa mitt metru għal dghajjes kbar. Meta s-sajjied ikun irid ifiiser li ċertu xibka hi maħduma b'**MALJA** (*mesh*) ifjen (jgħid li b'toqob iżgħar) minn xibka oħra, jgħid li x-xibka hi aktar **SPISSA**. Jekk ikun irid ifisser li xibka hi maħduma b'malja usa' (jgħid li b'toqob ikbar) jgħid li x-xibka hi **ĊARA**. Mela l-malja



tan-nofs (jgħid li fejn hemm il-fonti) hi magħmula minn xi partijiet oħra li se nsemmuhom dalwaqt. Matul it-tul kollu tax-xibka, kemm fuq in-naħa ta' fuq, u kemm fuq in-naħa t'isfel hemm strixxa dejqa li tissejjah is-**SARDUN**. Imqabblad mas-

jgħid li l-qoxra li jkollu, meta tridha ddu dawra mejt, iddurlek f'ċirku wiesa'. Id-differenza fit-tul tax-xibka tkun qiegħda l-iktar fit-tul taż-żewġ bnadi – tal-poppa u tal-pruwwa. Iktar ma tkun twila x-xibka tal-lampuki – iktar ikunu twal il-bnadi, u l-

tal-banda tal-poppa hi iktar **ĊARA** mill-malja tax-xibka tal-fonti, u l-malja tax-xibka ta' qtil il-hut hi iktar **spissa** mill-malja tax-xibka tal-fonti. Jgħid li iktar ma tersaq lejn in-nofs, ix-xibka tal-lampuki dejjem issir iktar spissa.

Il-banda tal-pruwwa ikollha **GHOLI TA' 400 MALJA** – li jista' jitla' sa 600 malja. B'dan l-gholi rridu nifhmu it-tul li l-banda jkollha bejn il-kalament tas-sufri (li jzommha fil-wiċċ) u l-kalament taċ-ċomb (li jiġbidha dritta 'l isfel). Il-kelma li tintuza biex tfisser kemm ix-xibka tinzel 'l isfel fil-fond hi: **TVILJA**. Jekk xibka tkun tvilja aktar minn oħra jkun ifisser li l-kalament taċ-ċomb ta' waħda jkun jinzel aktar fil-fond minn dak ta' l-oħra.

IL-BANDA TAL-POPPA

Dak li għidna għall-banda tal-pruwwa jghodd ukoll għall-banda tal-poppa, hliet li l-banda tal-poppa tkun dejjem itwal, u tasal sa hamsa u tmenin, jew mqar mitejn metru, dejjem skond il-kobor tal-qoxra.

IL-FONTI

Il-parti tan-nofs tax-xibka tal-lampuki tissejjah il-**FONTI**. Fin-naħa ta' fuq tal-fonti, insibu lil **QTIL IL-HUT**, li jilqa' go fih il-hut kollu li jinqabad fix-xibka. Fin-naħa ta' fuq tiegħu, qtil il-hut imiss mas-sardun, u jvilja, jiġifieri jinzel 'l isfel, sa qisu terz tal-fonti. Qtil il-hut lanqas ma jiehu l-wisa' kollu tal-fonti, imma jkun idjaq. L-ispazju li jibqa' fil-

għnub jissejjah l-**ISPALEL** (spalla). Il-parti tal-fonti 'l isfel minn qtil il-hut tissejjah iċ-**ĊAN**. Dari, l-ispalel u iċ-ċan kien ikollhom malja differenti minn xulxin u x'aktarx li kienu jinħadmu għalihom. Imma illum, billi x-xibka tingibed bil-**VINĊIJET**, l-ispalel u iċ-ċan ikunu ta' l-istess malja u magħmula mill-istess xibka.

Ta' min wiehed jghid li għalkemm il-fonti jista' jkollu wisa' mqar sa 24 metru, dal-wisa' jitqabbd ma' 16-il metru ta' kalament tas-sufri fin-naħa ta' fuq, u 16-il metru ta' kalament taċ-ċomb fin-naħa t'isfel. B'hekk il-fonti jkollu hafna għmiegħ u meta jkun kalat fil-ilma jiffirma għamla ta' borża.

QTIL IL-HUT


Qtil il-hut hi l-iktar parti b'saħħitha tax-xibka tal-lampuki. Ikollha wisa' ta' minn 10 sa 15-il metru, u jkollha malja spissa. Tkun magħmula minn lenza hoxna.

Ix-xibka tal-lampuki (u rkabtu iehor tas-sajjieda) hi magħmula mill-**LENZA**. Dari kienet tkun lenza tal-qanneb, illum x'aktarx tkun lenza tan-*nylon*. Hu minnu li illum xi sajjieda qed

jabbandunaw dil-kelma u jghidu li x-xibka hi magħmula mill-**hajt** tan-*nylon*. Imma l-kelma lenza għandha tibqa' għal dak li bl-Ingliż jissejjah *twine* – spaga hoxna magħmula minn hafna hajt mibrumin, (jew miftulin) flimkien.

L-AJKULINI

Mat-tul kollu fin-naħa ta' fuq, ix-xibka hi mqabbd mal-kalament tas-sufri bl-**AJKULINI**.




Ajkulina

Kull ajkulina hi magħmula minn **lenza tas-sitta** li minn tarf wiehed tkun marbuta mal-kalament tas-sufri b'għamla ta' għoqda li tissejjah **PARLAR**. Bl-Ingliż din l-għoqda jghidulha *clove hitch*.¹⁰⁴ Il-lenza m'bagħad tghaddi minn go xi tlieta jew erba' malji tax-xibka, iddur, u terga' titla' 'l fuq biex terga' tintrabat **parlar** mal-kalament tas-sufri. Biex tifhem kif, l-aħjar li tara ftit id-disinn t'hawn fuq.




Parlar

Il-kalament taċ-ċomb jaqbad mas-sardun bl-istess mod – jiġifieri jintrabat **parlar**.



IL-KANNIZATA

Il-kannizzata (jew **Ċima**) hi maghmula minn biċċa (jew biċċtejn) *jablo* li jgibu tul ta', bejn wiehed u iehor, 95ċm., 60ċm. wisa', u ħxuna ta' 15-il ċentimetru. Dari, minflok *jablo* kienu jaghmlu biċċa jew biċċtejn sufra. Il-*jablo* (jew sufra) jiddaħhal ġo xkora tan-*nylon*, u l-fomm tax-xkora jinbiet sewwa biex il-*jablo* ma johroġx u anke biex ma jtkissirx bil-baħar. Jintrabat kollox b'lenza rqiqa, msallba għal ħafna drabi mit-tul u mill-wisa', (ara fid-disinn). Imbagħad l-ixkora **jhażżmuha**, jiġifieri jorbtula **HZIEM**, minn tulha, magħmul minn habel ta' nofs pulzier (15-il millimetru) kif jidher fid-disinn. Mal-istess ħziem, u magħmula mill-istess habel, ikun hemm **ħolqa** li ħafna sajjieda (speċjalment tan-naħa t'isfel ta' Malta) jsejħulha **GALLOĠĠA**. Mal-galloġġa jintrabat habel iehor, ħxuna ta' kwart ta' pulzier (6mm) u b'tul ta' madwar seba' piedi (220ċm). Ghalkemm mhux kollha, ħafna sajjieda jsejħu din il-parti bħala l-**IRDUBLIN**. Mal-irdublin jintrabat il-weraq tal-palm, x'aktarx tnejn tnejn. Mhux kulhadd jorbot l-istess, imma arrangament kif jidher fid-disinn hu komuni. Peress li l-palm joqgħod idur u jinbaram mal-kurrent, il-weraq jintrabat b'**FARRETT** (plural **frieret**, bl-Ingliż *swivel*) biex ma jinbaramx u jithabbell mal-irdublin. Dari aktar mill-lum, dawn il-frieret kienu jsiru mis-sajjieda nfushom. 'L isfel mill-irdublin jintrabat habel irqiq u twil ħafna. Jkun twil kemm hemm bżonn biex il-kantun ta' taht nett jasal sal-qiegħ. Dari, l-kantun kien jintrabat kif jintrabat, ngħidu aħna, *parcel*. Imma llum, billi hawn il-mezzi, tittaqqab toqba fil-wisa' tiegħu,



u habel iehor, ħxuna ta' madwar 6mm, jiddaħhal f'din it-toqba kif jidher fid-disinn. Dan il-habel ikun marbut mat-tarf tal-habel l-ieħor (l-irqiq u t-twil).

Il-kannizzata tankra ruħha mal-qiegħ permezz tal-kantun, u l-lampuki jitgeddsu għall-kenn tagħha.

Hajr:

Michael Darmanin, uffiċċjal anzjan fi hdan it-Taqsima ta' l-Affarijiet Veterinarji u tas-Sajd.

Anglu Azzopardi, il-Ħakku, mir-Rabat t'Għawdex.

Hector Barbara, Tal-Kumkumun, minn M'Xlokk

Karmnu Camilleri tal-Lagugu, mir-Rabat t'Għawdex.

Karmnu Zerafa, Tar-Rokky, minn M'Xlokk